

ልደት 2004 ዓ.ም. (1/8/2013)

“ይእዜኒ ለሰላም ንትልቀ መድኃኒነ ተወልደ ነዋ ይእዜኒ ለሰላም ንትልቀ” (ምልጣን ልደት)።

መዝሙር፡ ይሰርቅ ኮከብ እምደቆብ ወየኣትት ኃጢአተ እም አሰራኤል...

ንባባት፡ ቲቶ፡ 2፡11-14፤ 1ዮሐ 4፡1-9፤ ግ.ሐ.7፡17-23፤ ሉቃስ 2፡1-14.

ምስባክ፡ ወአነሃ በኩርዮ አረሰዮ፤ ወልዑል ውኣቱ እም ነገስተ ምድር ወለዓለም አዓቅብ ሎቱ ሣህልዮ። “አነ እውን በኹረይ ክገብር እየ ንሱ ኻብ ነገሥታት ልዕል ዘበለ ኸኸውን እዩ፤ ነቲ ዘተሰፈኸኸ ምሕረት ንዘለዓለም ክሕልወሉ እየ፤ ኪዳነይ እውን ከጽንዓሉ እየ” መዝ. 89፡27-28።

ክብራን መፍቀርቲ አምላኽ ህዝበ እግዚአብሔር በዚ ብሩኽን ፍሉይ ዕለት ልደት መድኃኒና ኢየሱስ ክርስቶስ ክንዝክር ከሎና እንቋዕ ኣብ ብርሃነ ልደቱ አብጽሓና ናይ ሰላምን ፍቅሪን ምሕረትን ልደት ገሩ ኣብ ሕይወት ነፍሲ ወከፍና ፍሉይ ፍቅሪ አምላኽ ዘሕድር ይግበረልና። ከምኡ ኣብ ዝተፈላለዩ ክፍሊ ዓለም ዝርከቡ በተሰብኩምን ፈተውትኩምን ጸጋ አምላኽ ዝበዘሐ ልደት ክገብረሎም፤ ኣብ ሃገርናን ዓለምናን ከኣ ሰላም ነጊሱ ደቂ ሰብ ጣዕሚ ፍቅሪ አምላኽ ዘስተማቅሩሉ ዘመን ከውርደልና ብልቢ እና ተመነኹ ንኹልኹም ርሔስ ልደት እብል። ከምኡ ነቶም ኣብ ዝተፈላለዩ ጸገም ዝርከቡ በዚ ብሩኽ ልደት አምላኽ ራህዋ ከውርደሎም ክንጽሊ፤ ኃጥኣን ኣብ መገዲ አምላኽ ክምለሱ ዝተባእሱ ክዕረቁ ዝጠፍኡ ክርከቡ። ውግእን ግፍዕን ካብ ዓለምና ጠፊኡ ሰብ ሰላም አምላኽ ዘስተማቅረሉ ዘመን ክህበና ኣብዚ እነዕርጎ ዘሎና እናዘከርኩ ፍሉይ ጸሎትን መስዋዕትን ምእንቲ ነፍሲ ወከፍና እናኣዕረግና ብዳግም ብሩኽ ልደት እብል።

ልደት መድኃኒና ፍሉይ ምዕራፍ ኣብ ሕይወት ደቂ ሰባት ዝኸፍት እዩ። ቅዱስ መጽሓፍ ነቶም ኣብ ጸልማት ዝነበሩ ብርሃን በሪቅሎም እናበለ ናይ ክርስቶስ ልደት ዘምጽኦ ምሕረት ይነግረና። ኢሳያስ ነብይ ኣብ 9፡1~6 ዘሎ እንተ ኣንበብና፡ “እቲ ኣብ ጸልማት ዚነብር ህዝቢ ዓቢይ ብርሃን ረኣዩ፤ ነቶም ኣብ ጸልማት ምድሪ ሞት ዝነብሩ ድማ ብርሃን ወፀሎም” እናበለ ክርስቶስ ዘምጽኦ ምሕረትን ለውጥን ኣብ ሕይወት ደቂ ሰባት ተነብዩ። ኢሳያስ ንጉሥን አማኸርቲን ንአምላኽ ምእማን ስለ ዝከበዩ ኣብ ጸልማትን ፍርሕን ከም ዝነበሩ ይነግር። ንአምላኽ ዝሓደገ ሕይወት መለላይኡ ፍርሒ ሰግኣት ጥርጠራ እዩ። ናይ እግዚአብሔር ድለት ኣብ ህዝቡ ክርእዮ ዝደሊ ሰላማን ሓጎስን እዩ። ነቲ ዝነበረ ኣርዑት ዘውርደሎም መድኃን ከም ዝሰድድ አቕዲሙ ነጊሩ ነሩ እዩ። ነቲ ብነብድት ዝተነግረ ተስፋ ኩሉ ጊዜ ምስ ሓለዎ እዩ።

ሰብ ኣብ ከቢድ ባርነትን ጭቆናን እንከሎ ምልክት ነጻነት እንተ ረኣዩ ዝሰምዖ ሓጎስ ኩልና ንርድኦ ኢና። ብተፈጥሮና ንጭቆና ንጸልማት ስለ ዘይተፈጠርና አይውሓጠልናን እዩ። ወላ እውን ብድኽነት ንገዛእ ኩሉ ጊዜ ነጻነትን መሰልን ንደሊ እዚ ኣብ ባጎርና ዘሎ ነገር እዩ። ኣብ ልደት ነዚ ኢና እነስተማቅር። ልደት ክርስቶስ ካብ ጸልማት ኣብ ብርሃን ካብ ባርነት ኣብ ነጻነት አውጺኡና። ነዚ አምላኽ ዝገበረልና ሰናይ ነገር ደጋጊምና ነስተማቅር ነብዕሎ ካብኡ ዝዓቢ ጉዳይ ስለ ዘይብልና።

መዝሙር፡ “ኮኸብ ካብ ደቆብ ክወጽእ እዩ ኃጢአት ዓለም ከኣ ካብ አሰራኤል ክድምሰስ እዩ፤ አነ እውን በኹረይ ክገብር እየ ካብ ነገስታት ምድሪ ልዕል ዘበለ እዩ፤ ኣብ እምባታት፤ ሎሚ ኣብ ሰማይት ሠራዊት መላእኽቲ ክሕጎሱ እዮም” ዝብል ንዝምር። እቲ አምላኽ ካብ ጥንቲ ዝሃዖ ተስፋ ሎሚ ተተግቢሩ፤ ምጽኣቱ ንደቂ ሰብ ካብ ግዝኣት ኃጢአት ነጻ አውጺእዎም። ሎሚ መዓልቲ ሓጎስን ዓወትን ስለ ዝኾነ ኩሉ ፍጡር በቲ ክርስቶስ ዘምጽኦ ጸጋ ተሓዲሱ ኣብ ደምበ አምላኽ ክርከብ ዘዘኻኽር ቅዱስ መዓልቲ እዩ።

ምጽአት ክርስቶስ ንደቂ ሰባት ፍሉይ ድገነት አምጺኡልና፤ ኃጢአት ተደምሲሱ በዚ ኸአ ደቂ አምላኽ ዝገብረና ፍሉይ ጸጋ ተዓዲልና። ቅዱስ የውሃንስ ከምዘብሎ ብልደት ኢየሱስ ውሉድ ብርሃን ኮና ይብለና። ብልደት ክርስቶስ ደቂ እቲ ልዑል ናይ ምኅን መስል ረኺብና ነዚ መስረት ገሩ ናይ ሎጚ ሰንበት መዝሙር ትርጉም ልደት መድኃኒና ይገልጻልና።

ቅዱስ ጳውሎስ “ናይ አምላኽ በረኽትን ተስፋን ኡብ ኢየሱስ ሥጋ ለቢሱ” ይብለና። ኢየሱስ ናይ እግዚአብሔር ኡብ ፍጹም ተአማንነትን ፍቕሪ ንደቂ ሰባትን ብመልክዕ ሰብ ዝተገልጸ እዩ። ካብ ዘርኢ ዳዊት ክውለድ እንከሎ ንሱ ነቲ ናይ ጥንቲ ትንቢት ጥራሕ አይኮነን ፈጺሙ ልዕሊ ክንርድኦ እንክእል ገሩ እዩ ገለጹልና። ንሱ ካብ አርዑት ኃጢአትን ካብ ግዝአት ዝንባሌ ኃጥአትናን ነጻ ከውጽአና መጺኡ። ኢየሱስ ዝመጸ መንግስቱ ከቕውም መንግስቱ ኸአ መንግስቲ ሰላም ፍቕርን ሓጎስን እዩ።

ልደትና መቐረት ክህልዎ ክንገብር ዝግብእና ነገራት አሎና።

- **ልደት ዕርቂ ምስ አምላኽን ሰብን እንእውጃሉ እዋን እዩ።** ምስ አምላኽ ዘሎና ርክብ። ምስ ከማና ዝበሉ ዘሎና ርክብ ርኢና ክንክእል የድሊ። እሞ ኡብቲ ክርስቶስ ዘምጽኦ ጸጋ ክንመልሶ። አምላኽ ከማና ሰብ ኮይኑ ክንብል ከሎና ንሕና ከምኡ ክንከውን ምእንቲ እዩ። ከም አምላኽ ዘሎኹ ወይስ መልክዕይ ተቐይሩ ምስሊ አቦይ አጥፊኤ አሎኹ ኢልና ኡብ መፈጠር መልክዕና ክንመስል። ንሓፍትና ንሓውና ከማና መልክዕ ክርስቶስ ዝተዓደሉ ዘለውዎ ሕይወት ርኢና ክነለልዮም። አነን ንሰኻን ደቂ ሓደ አምላኽ ኢና እሞ ሕውነትና ንሓድስ ክንብል ከሎና አባና ክርስቶስ ብዳግም ተወሊዱ አሎ። መልክእና ሃሲሱ መንፈሳዊ ማዳ መሊኡ ሰባት ምልላይና ሰኢኖም እንተለው ሎጚ መንፈሳዊ ሕክምና ረኺንባ እንሓውየሉ እዋን ሰለ ዝኾነ ኡብቲ ዕለት ዕለት ንድሕነትና ዝቐርበና አምላኽ ሎጚ እውን ሕጂ መጺኤ አሎኹ እናበልና ንቀበሎ ሽዑ ሕልናና ዕሩፍ መልክእና መልክዕ አምላኽ ክኸውን እዩ።
- **ሰላም መለልዩ ልደት እዩ።** መላእኽቲ ሰማይ ልደት ክርስቶስ ከበሰሩ ከለው መዝሙር ሰላም እናዘመሩ እዮም አዊጃሎ። ንኹሉ ዝኸውን ሰላም ተዋሂብኩም አሎ እናበሉ ክርስቶስ ንሰላም ንፍቕሪ ከም ዝመጸ አዊጃሎና። **“ይእዜኒ ለሰላም ንትልዋ እስመ ተወልደ ክርስቶስ ዮም በዛቲ ዕለት”** እናበልና ብመጻልቲ ልደት ሰላም መለልዩና ክኸውን ከም ዝግባእ ይሕብረና። ሎጚ ሰብ ሰላም ሰኢኑ ኡብ ኩሉ እንተ ረኤና ንሰላም ብማዕዶ ዝርኢ በዚሑ አሎ። ስድራታት ሰላም ሰኢኖም አህዛብ ሰላም ሰኢኖም ኩሉ ኡብ ሰእነት ሰላም ይነብር አሎ። ሎጚ እምብአር ኡብ ምንጨ ሰላም ዝኾነ ክርስቶስ ቀሪብና ሰላምካ አውጃልና ንበሎ። ኡብ ኩሉ ሰላም ሃበና እናበልና ንሰላም ዘውርድ መገዲ ሒዝና ክንርከብ። ሰላመይ አህበኩም አሎኹ ኢሉ ኢየሱስ አፍደገ ሰላም ኩሉ ጊዜ ምስ ከፈተልና እዩ። ሰላም ግን ሱቕ ኢላ ካብ ላእሊ እትውሃብ አይኮነትን ናይ ነፍስወከፍና ጸዕሪ የድልዮ። ሰላም ክትረክብ ኡብ ገለ እውና መስዋዕቲ ክትከፍል ምስ ጥቕምኻን ሰምኢትካን ምቅላስ የድሊ። አነ ዝህበኩም ሰላም ናይ እዚ ዓለም ሰላም አይኮነን ይብለና እንታይድኦ ውሉድ አምላኽ ዝገብረና ኡብቲ ቀንዲ ምክንያት ተፈጥሮና ዝመልሰና እዩ። ሰላም ክርስቶስ ሓዲስናዮ ክርከብ እሞ ንኹሉ ከምቲ አምላኽ ዝደልዮ ገርና ክንመርሖ።
- **ልደት ምስ ህያባትና ክንቕረብ።** እቶም ቀዳሞት ዕዳማት ሕፃን ኢየሱስ ንሶት መልክእ ምስ አበሰርም ካብ ጥሪቶም ህያብ ሒዞም ቀሪቦም። ካብተን ዝፈትውዎን

ጥሪቶም ንወሃብ ኩሉ አምላኽ ህያባቶም ሂሳቦም። ሰብአ ሰገል ካብ ርሑቅ ምስራቅ ንኢየሱስ ምስ ህያባቶም በጸሓቦም። ሎሚ እነን ንሰኹምን ህያባትና ንኢየሱስ እንታይ እዩ። አምላኽ ካብቲ ዝህበና ክንህቦ ከምኡ ንአሕዋትና ክንህብ ድላዩ እዩ። ህያብ ምልክት ፍቕሪ ከምኡ ንሓደ ህያብ ክንህቦ ከሎና ጸጉም እንተኾነ ኡብ ጸገሙ ንሳተፍ አሎና። ዘይጸጉም እንተ ኾነ ኸአ ፍቕርና አኽብሮትና ንገልጸሉ። ንአምላኽ ህያብ ክንቕርብ ከሎና ነመስግኖ ኢና ዘሎና። ከምታ ኡብ ወንጌል ዘላ መበለት ክልተ ሳንቲም ዘቕረበት ብልብና ክንቕርብሉ ከሎና ተቐባላይ እዩ አምላኽና። ኡብዚ ብሩኽ ልደት እምብአር ገጽጉማት ክንሕግዝ ንዘኸታማት ክንዕንግል ትሑዛት ኢና። ሎሚ ንወሃብ ኩሉ ዝኾነ አምላኽ ካብቲ ዝሃበና ክንህቦ እንከሎና ጸጋ ኢና እነብዝሕ።

- **ልደት ንእምነትና ክንሰብኽ ከምዘሎና ዘዘኻኽር እዩ።** ጓሶት ነቲ አምላኽ ዝገለጸሎም ምስ ረአዩ ነቲ ዝረአይዎ አምላኽ ዝገለጸሎም ኩሉ ኡብ ከባቢአም ንዘለዉ ኩሎም ነጊርም፣ ሰቢኾም ብኻልእ አዘራርባ። ኡብ እዋን ልደት ብዛዕባ እምነትና ክንሰብኽ ክነግር ንሰባት ትርጉም ልደት ክፈልጡ ክንሕግዝ። ትምህርቲ ወንጌል ኡብ ኩሉ ክበጽሕ ክንገብር ትሑዛት ኢና። ሎሚ ክርስቶስ ኡብ ሕይወት ሰባት ክክቱ እንሕግዝ እንልክኽ ንሕና ኢና። ትምህርቲ ኡብ ኩሉ ክነብጽሕ ሙብጽዓና ክነሕድስ አምላኽ ይደልዩና አሎ።
- **ኡብ ልደት ትሕትና ክንለብስ ንርእስና ክንመልኽ ከምዝግብአና ክንሓሰብ ይግብአና።** አምላኽ ሰብ ኮይኑ ክክል ኩሉ እንከሎ ኡብቲ ድሩትን ውሱስንን ዝኾነ ባህርና አትዩ። ኢሚንቲ ኮይኑ። ኃጢአት ዘይብሉ እንከሎ ከም ኃጢአተኛ ኾይኑ። ብኹሉ ብዘይካ ኃጢአት ንክና መሲሎ። ሰብ ዝግበዩ ጸገሙ ኡነ ዝብል መንፈስ ዮጥቅጾ። ትዕቢት ንመላእኽትን ንደቂ ሰባትና ካብ አምላኽ አርሒቕዎም። ልደት ክንዘክር ከሎና እምብአር ነቲ ኩሉ ጊዜ ዘጥቅዓና ክፍአት ክነሸንፍ እሞ ኡብ ሕይወትና ትሕትና ክንለብስ፣ ንሥጋዊ ሰምኢትና መሊኽና ካብ ከገልግሉና ክነገልግሎም ካብ ዝሰምዑና ክንሰምዖም፣ ካብ ዝህቡና ክንህቦም ዝብል መንፈስ ክነልብስ ይግብአና። እዚ እዩ መድኃኒ ብልደቱ ዘስተምሃረና።

ልደት አምላኽ ኡብ መንጎና ሓዲሩ ከምዘሎ ፈሊጥና ኡብ ሕይወትና ክንረኽቦ እሞ ምስኡ ናቱ ክንከውን። ኡብ ኩሉ ሕይወትና ንአምላኽ ቦታ ክንህቦ። ሕይወትና ንብረትና ከም መባእ ክንቕርብሉ እሞ ናቱ ክንከውን። ነፍሲ ወከፍና ኡብዚ እለት ዝተሓደሰ ሕይወት ዕርቂ ምሕረት ዝለበሰ ሕይወት ሒዘና ክንህሉ አምላኽ ኡብ ልብና ኡብ ርክባትና ክውለድ ክነፍቅደሉ እሞ ፍቓደኛታት ኮና ክንርከብ።

ትርጉምን ጣዕምን ምስጢርን ልደት ብዘያዳ ዝተረድኤት ማርያም ኡዲኡ እያ። ወላእኳ ብመልክኽ ኩሉ ይገለጸላ እምበር ኡብ ከርሃ ሓዲሩ ከም ሰብ ክውለድ ክትርእዮ ከላ ዕብዮት መለኮቱን ምኽንያት ልደቱን ካብ ኩልና ብዘያዳ ዝተረድኤት እያ። ንሳ ምስጢር ሰላሴ ተኻፊላ ካብ ኩልና ልዑል ቦታ ዝለበሰት እያ ምኽንያቱ አምላኽ ብክክ ገሩ እዩ መጸኢና። ካብ ፍጡራት ልዕሊ ማርያም ንአምላኽ ዝቕረቦ ዩለን ከምኡ ልዕሊ ማርያም ከሰምዖ ዝኸለል ዩለን እሞ በዚ ብሩኽ ልደት ንኹሉ ተረዲእና እንኸእለሉ ጸጋ ክተውሀበና ክትልምለልና ንለምና ኡብ ወድኽን አባኽን ክንምለስ መገዲን ትምህርቱን ክንክተል ሓግዘና ንበላ። ኡብ መንጎና ዝኃደረ አምላኽ ሎሚ እውን ኡብ መንጎና ብዳግም ኃዲሩ ሰላም ፍቕሪ ዮውርደልና ኡብ ኩሉ ጸጋ ልደት ዮውርደልና። ብሩኽ ልደት ንኹልና።

አባ ንጉሠ ፍሥሓ